

Suppliment tal-Gazzetta tal-Gvern ta' Malta Nru. 20,321, 27 ta' Dicembru, 2019

Taqsimha B

A.L. 349 tal-2019

**ATT DWAR L-IMPIEGI U
R-RELAZZJONIJIET INDUSTRIJALI
(KAP. 452)**

**Ordni tal-2019 dwar *Standard* Nazzjonali
dwar l-Inqas Paga Nazzjonali**

BIS-SAHHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru għall-Affarijiet Ewropej u Ugwaljanza, fuq ir-rakkomandazzjoni tal-Bord dwar ir-Relazzjonijiet dwar l-Impiegi, għamel dan l-ordni li ġej:-

1. (1) It-titolu ta' dan l-ordni hu l-Ordni tal-2019 dwar *Standard* Nazzjonali dwar l-Inqas Paga Nazzjonali. Titolu u bidu fis-sehħ.

(2) Dan l-ordni għandu jidhhol fis-sehħ fl-1 ta' Jannar, 2020.

2. L-inqas paga nazzjonali fil-ġimgħa għal ġimgħa normali ta' xogħol għandha tkun kif ġej: L-inqas paga nazzjonali.

Ta' età 18-il sena u fuqhom € 179.33

Ta' età 17-il sena € 172.55

Taħt is-17-il sena € 169.71

3. L-inqas paga nazzjonali ta' impjegati *part-time* għandha tkun ikkalkulata *pro rata* bl-istess rata fis-siegħa ta' impjegat komparabbli *whole-time* li tkun tapplika skont l-inqas paga tal-Ordni dwar Kunsill tal-Pagi li Jirregola l-Pagi rilevanti, jew f'kazijiet fejn Ordni dwar Kunsill tal-Pagi li Jirregola l-Pagi ma tkunx tapplika, b'rata fis-siegħa li ma tkunx anqas mill-Inqas Paga Nazzjonali *Standard* li tkun tapplika, kif stabbilita skont l-artikolu preċedenti u diviża b'erbghin (40). Impjegati *part-time*.

4. Meta xi Ordni dwar Kunsill tal-Pagi li Jirregola l-Pagi jkun japplika għal xi impjegat, il-pagi li jithallsu lil dak l-impjegat fir-rigward tas-sena 2020 ma għandhomx ikunu anqas minn dawk stabbiliti b'dak l-Ordni dwar Kunsill tal-Pagi li Jirregola l-Pagi applikabli għas-sena 2019, agġustat għall-għoli tal-ħajja b'xi żidiet ta' pagi dikjarati bhala li jkunu ġeneralment japplikaw għall-impjegati *whole-time* kollha skont l-artikolu 8 tal-Att dwar l-Impiegi u r-Relazzjonijiet Industrijali, jew b'xi żidiet fil-paga għall-għoli tal-ħajja stabbilita b'xi ordni ta' *standard* nazzjonali applikabli fir-rigward tas-sena 2020. Ordnijiet dwar Kunsilli tal-Pagi li jirregolaw il-Pagi.
Kap. 452.